



महाराष्ट्र शासन
शासकीय वैद्यकीय महाविद्यालय, धाराशिव
GOVERNMENT MEDICAL COLLEGE, DHARASHIV
कोविड-१९ इमारत, जिल्हा रुग्णालय आवार, धाराशिव. (महाराष्ट्र) ४१३ ५०१
e-mail: deangmcosmanabad@gmail.com



जा.क्र.शावैमवरुधा/स्वी.स/ 2824 /२०२५
कार्यालयीन आदेश

दि. 12/08/२०२५

विषय :- छात्रमानस योजनेकरीता समिती गठीत करणेबाबत.

संदर्भ :- १. वैद्यकीय शिक्षण व औषधी द्रव्ये विभाग यांचे शासन निर्णय क्रमांक :

कंत्राटी-०६२४/प्र.क्र.२३५/प्रशा-२ चे पत्र दि.०८०८.२०२४

२. आ.क्र.शावैमधा/विद्याशाखा/छात्रमासयोजना/३९९९/२५ दि.

११.०८.२०२५

उपरोक्त संदर्भिय विषयान्वये संस्थेमध्ये एमबीबीएस विद्यार्थ्यांकरीता छात्रमानस योजना सुरु करण्याकरीता समिती गठीत करणे आवश्यक आहे. याकरीता खालीलप्रमाणे समिती गठित करण्यात येत आहे .

अ.क्र.	नाव व पदनाम	समितीमधील पदनाम
०१	डॉ. आशिष चेपुरे, प्राध्यापक तथा विभागप्रमुख, मानसोपचारचिकित्साशास्त्र विभाग	अध्यक्ष
०२	डॉ. शफीक अहमद अब्दुल वाहब मुंडेवाडी, प्राध्यापक तथा विभागप्रमुख, शरिरक्रियाशास्त्र विभाग	सदस्य
०३	डॉ. प्रविणकुमार गोवंदे, सहयोगी प्राध्यापक, शल्यचिकित्साशास्त्र विभाग	सदस्य

सदर समितीचे कर्तव्य व जबाबदा-या खालीलप्रमाणे असतील.

१. शासकीय वैद्यकीय महाविद्यालय धाराशिव या संस्थेत वैद्यकीय शिक्षण घेणा-या विद्यार्थ्यांचे मानसिक आरोग्य सबलीकरणासाठी आढावा व मुल्यमापन करण्याचे काम होत आहे की नाही याची खात्री करावी.
२. शासकीय वैद्यकीय महाविद्यालय धाराशिव येथे “छात्रमानस कक्ष” सुरु करण्याकरीता २ मानसोपचार समुपदेशकांची नियुक्ती कंत्राटी पध्दतीने करण्यासाठी योग्य ती कार्यवाही करावी .
३. समिती सदस्यांची बैठक घेऊन अधिष्ठातां यांना अहवाल सादर करावा.
४. सदर समितीच्या वतीने देण्यात आलेल्या कामकाजाकरीता श्री. पुरुषोत्तम दांगट, प्रभारी लिपीक MJPJAY यांनी कामकाज पाहावे.

(डॉ. शैलेंद्र द. चौहान)

अधिष्ठाता

शासकीय वैद्यकीय महाविद्यालय,
धाराशिव

प्रति,

वरील सर्व संबंधितांस.

प्रत -१. मुख्य प्रशासकीय अधिकारी, शावैमधा

२. प्रशासकीय अधिकारी, शावैमधा

संचालनालय अधिनस्त शासकीय वैद्यकीय
महाविद्यालयात शिक्षण घेणा-या
विद्यार्थ्यांकरीता "छात्रमानस योजना"
राबविण्याबाबत.

महाराष्ट्र शासन

वैद्यकीय शिक्षण व औषधी द्रव्ये विभाग

शासन निर्णय क्रमांक: कंत्राटी-०६२४/प्र.क्र.२३५/प्रशा-२

गो.ते. रुग्णालय आवार, नवीन मंत्रालय, ९ वा मजला,

लोकमान्य टिळक मार्ग, मुंबई ४०० ००९

तारीख: ०८ ऑगस्ट २०२४

वाचा :-

१. शासन निर्णय, वित्त विभाग, क्रमांक : विअप्र-२०१३/प्र.क्र.३०/२०१३/विनियमभाग-२, दिनांक १७.०४.२०१५
२. शासन निर्णय, वैद्यकीय शिक्षण व औषधी द्रव्ये विभाग, क्रमांक: क्र. मानसेवी-२०२४/प्र.क्र.४६/२४/वैसेवा-२, दिनांक १४.०३.२०२४
३. आयुक्त, वैद्यकीय शिक्षण व संशोधन संचालनालय यांचे पत्र क्र. संवैशिवसं/मानसिक आरोग्य सबलीकरण/शैवि/२०२४/४०३७, दिनांक २१.०३.२०२४

प्रस्तावना:-

वैद्यकीय शिक्षण विभागाच्या अधिपत्याखालील राज्यातील सर्व शासकीय वैद्यकीय महाविद्यालयांमध्ये खूप मोठ्या प्रमाणात पदवी व पदव्युत्तर शिक्षण घेणारे विद्यार्थी आहेत. सदर विद्यार्थ्यांना दर्जेदार शिक्षण देण्यासाठी शासन नेहमीच प्रयत्नशील आहे. सध्याच्या अतिवेगवान डिजीटल युगात दैनंदिन वाढत्या स्पर्धेमुळे मानवी जीवनात नवनविन समस्या निर्माण होत आहेत. त्या समस्यांचा परिणाम सर्व वयातील व्यक्तींच्या शारीरिक व मानसिक आरोग्यावर होत आहे. यामध्ये शारीरिक विकारांची लक्षणे दर्शनीय असल्याने त्यावर उपचार केला जातो. परंतु मानसिक विकारांची लक्षणे बरेचदा अदृश्य किंवा काही वेळी सहज दुर्लक्षित करता येण्यासारखी असल्याने त्यांवर वेळीच उपचार होत नाही. परिणामी त्याचे गंभीर दुष्परिणाम सामोरे येतात. त्यामध्ये डिप्रेशनमध्ये जाणे, अबोल होणे व काळी वेळा आत्महत्या करणे यांचा समावेश होतो. असे दुष्परिणाम टाळण्याकरीता मानसिक विकारांचे वेळीच निदान झाल्यास, समुपदेशन व काही उपचार पध्दतीने त्या व्यक्तीस मानसिक विकारातून पुर्णपणे मुक्त होऊन एक आनंददायी जीवन जगण्यास मदत होते. मानसिक विकारांमध्ये रुग्णाचे समुपदेशन ही पहिली पायरी असून ते वेळीच झाल्यास रुग्णास खूप मदत होते. ही बाब विचारात घेता, संचालनालय अधिपत्याखालील संस्थेत वैद्यकीय शिक्षण घेणा-या विद्यार्थ्यांचे मानसिक आरोग्य सबलीकरण करण्याकरीता प्रत्येक शासकीय वैद्यकीय महाविद्यालयामध्ये कंत्राटी तत्वावर २ मानसोपचार समुपदेशक नियुक्त करण्यास प्रशासकीय मान्यता मिळण्याबाबतचा प्रस्ताव संदर्भ क्र. ४ वरील दिनांक २१.०३.२०२४ रोजीच्या पत्रान्वये शासनास सादर केला आहे. त्यानुषंगाने, संचालनालय

अधिनस्त शासकीय वैद्यकीय महाविद्यालयात शिक्षण घेणा-या विद्यार्थ्यांकरीता मानसोपचार समुपदेशक कंत्राटी तत्वावर नियुक्ती करण्यास मान्यता देण्याची बाब शासनाच्या विचाराधीन होती.

शासन निर्णय:-

संचालनालयाच्या अधिपत्याखालील शासकीय वैद्यकीय महाविद्यालयात शिक्षण घेणा-या विद्यार्थ्यांच्या मानसिक आरोग्य सबलीकरणाकरीता "छात्रमानस योजना" राबविण्यास व सदर योजनेंतर्गत प्रत्येक शासकीय वैद्यकीय महाविद्यालयात "छात्रमानस कक्ष" सुरु करण्यास पुढील अटी व शर्तीच्या अधीन राहून प्रशासकीय मान्यता देण्यात येत आहे.

अटी व शर्ती -

१) संचालनालयाच्या अधिपत्याखालील संस्थेत वैद्यकीय शिक्षण घेणा-या विद्यार्थ्यांचे मानसिक आरोग्य सबलीकरण करण्यासाठी छात्रमानस योजनेंतर्गत उपायोजना करण्यासाठी तसेच योजनेचा नियमितपणे आढावा व मूल्यमापन करण्याकरीता खालील प्रमाणे राज्यस्तरीय समिती गठीत करावी.

- १) प्राध्यापक (मानशास्त्र)- अध्यक्ष
- २) सहयोगी प्राध्यापक (मानशास्त्र) - सदस्य
- ३) समाजसेवा अधीक्षक - सदस्य सचिव

सदर समितीमध्ये आवश्यकतेप्रमाणे सदस्यवाढ करण्याचे अधिकार आयुक्त, वैद्यकीय शिक्षण व संशोधन संचालनालय यांना राहतील.

२) उक्त समितीने वेळोवेळी तथा आवश्यकतेनुसार सर्व संस्थामध्ये विद्यार्थ्यांचे समुपदेशन करण्यासाठी वार्षिक कार्यक्रमाची रुपरेषा तयार करावी. ज्यामध्ये विद्यार्थ्यांसाठी हेल्पलाईन सुविधा, नामांकित तज्ज्ञांचे मार्गदर्शन करण्यासाठी व्याख्यान आयोजित करणे, सेवाभावी संस्थांचा सदर योजनेत समावेश करणे, विद्यार्थी व शिक्षकांशी संवाद साधने इत्यादी बाबींचा समावेश करावा. तसेच, राज्यस्तरीय समितीने सदर कार्यक्रमाच्या वेळोवेळी आढावा घेऊन त्याचा तिमाही अहवाल आयुक्त, वैद्यकीय शिक्षण व संशोधन संचालनालय यांना सादर करावा.

३) संचालनालयाच्या अधिनस्त प्रत्येक शासकीय वैद्यकीय महाविद्यालयातील समाजसेवा विभागातर्गत "छात्रमानस कक्ष" सुरु करण्याकरीता २ मानसोपचार समुपदेशकांची नियुक्ती कंत्राटी पध्दतीने अधिष्ठा स्तरावर करण्यात येईल. समुपदेशकांना शैक्षणिक अर्हता (एम.एस.डब्ल्यु/एम.ए. (मानशास्त्र)/कौन्सिलिंग डिप्लोमा) धारण करणे आवश्यक राहिल. समुपदेशनाचा किमान एक वर्षाचा अनुभव असणा-यास उमेदवारास प्राधान्य असेल.

- ४) मानसोपचार समुपदेशक यांची नेमणूक तात्पुरत्या स्वरूपाची प्रतिमाह रु.३०,०००/- इतक्या एकत्रित मानधनावर ११ महिन्यांच्या कालावधीसाठी असेल. तसेच, आवश्यकतेनुसार ही मुदत दिलेल्या कालावधीपूर्वी संपुष्टात आणण्याचे अधिकार संबंधित संस्थेच्या अधिष्ठाता यांना राहिल. सदर नियुक्त्या मानधन तत्वावर होणार असल्याने निवड झालेल्या उमेदवारांना कायमस्वरूपी नियुक्तीकरीता हक्क सांगता येणार नाही.
- ५) सदर मानसोपचार समुपदेशकांच्या सेवांचा जास्तीत जास्त लाभ विद्यार्थ्यांना घेता यावा याकरीता संबंधित अधिष्ठाता यांनी आवश्यक त्या उपाययोजना कराव्यात.
- ६) आयुक्त, वैद्यकीय शिक्षण व संशोधन संचालनालयाने सदर कार्यक्रमाचा वेळोवेळी आढावा घ्यावा. तसेच, सदर कार्यक्रमाच्या परिणामकारकतेचे मूल्यांकन करून सहामाही अहवाल शासनास सादर करावा.
- ७) सदर शासन निर्णयानुसार नियुक्त मानसोपचार समुपदेशक यावर होणारा खर्च संबंधित संस्थेच्या महात्मा ज्योतिबा फुले जन आरोग्य योजनेच्या निधीमधून उपलब्ध अनुदानातून भागविण्यात यावा.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२४०८०८१३५८१८५८१३ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

Digitally signed by MAHADEO GIRDHARI JOGDAND
DN: c=IN, o=GOVERNMENT OF MAHARASHTRA, ou=MEDICAL EDUCATION AND DRUGS DEPARTMENT, 2.5.4.20=0477d837dc0b00fc2cbd45d17d07c625c3417378f97d493a8a277faa29f65459, postalCode=400032, st=Maharashtra, serialNumber=C1D08CFDEE92DA209D709F5456D9EDE952368BA8E7E2A2801B8FED03DCF793D3, cn=MAHADEO GIRDHARI JOGDAND
Date: 2024.08.08 15:02:02 +05'30'

**MAHADEO
GIRDHARI
JOGDAND**

(म.गि.जोगदंड)

अवर सचिव, महाराष्ट्र शासन

प्रत,

१. महालेखाकार - १/२ (लेखा परिक्षा/ लेखा व अनुज्ञेयता) महाराष्ट्र, मुंबई/ नागपूर.
२. आयुक्त, वैद्यकीय शिक्षण व संशोधन संचालनालय, मुंबई.
३. संचालक, वैद्यकीय शिक्षण व संशोधन संचालनालय, मुंबई.
४. अधिष्ठाता (सर्व), शासकीय वैद्यकीय महाविद्यालय.
५. संबंधित जिल्हा कोषागार अधिकारी.
६. निवडनस्ती (प्रशा-२).

G.M.C.DHARASHIV

Inward No. 3991

Date- 11/08/25



महाराष्ट्र शासन

शासकीय वैद्यकीय महाविद्यालय, धाराशिव (उस्मानाबाद)
GOVERNMENT MEDICAL COLLEGE, DHARASHIV (OSMANABAD)

New Building, Civil Hospital Compound, Dharashiv.

(Maharashtra) 413 501

E-mail: deangmcosmanabad@gmail.com/ug2022gmco@gmail.com



स्वातंत्र्याचा अमृत महोत्सव

जा.क्र. शावैमधा/विदयाशाखा /छात्रमास योजना/

/२५

दिनांक /०८/२०२५

प्रति,

मा.अधिष्ठाता,

शासकीय वैद्यकीय महाविद्यालय,
धाराशिव.

विषय:- एमबीबीएस विद्यार्थ्यां करिता "छात्रमानस योजना" राबविण्यासाठी दोन मानसोपचार समुपदेशकाची कंत्राटी पध्दतीने नियुक्ती करणेबाबत.

संदर्भ:- शा.नि.क्र.:कंत्राटी-०६२४/प्र.क्र.२३५/प्रशा-२ मंत्रालय मुंबई दिनांक ०८/ऑगस्ट/२०२४

महोदय,

उपरोक्त संदर्भिय विषयान्वये आपणस सादर करण्यात येते कि, एमबीबीएस विद्यार्थ्यां करिता "छात्रमानस योजना" राबविण्याकरिता दोन मानसोपचार समुपदेशक कंत्राटी पध्दतीने नियुक्त करण्याबाबत संदर्भिय शासन निर्णयान्वये संचालनालय अधिनस्त शासकीय वैद्यकीय महाविद्यालयात कळविण्यात आलेले आहे.

त्यानुसार शासकीय वैद्यकीय महाविद्यालय, धाराशिव येथे विद्यार्थ्यांन करिता "छात्रमानस योजना" राबविण्याकरिता दोन कंत्राटी मानसोपचार समुपदेशक यांची नियुक्ती करणे आवश्यक आहे.

तरी मा.साहेबांनी विद्यार्थ्यांन करिता "छात्रमानस योजना" राबविण्याकरिता दोन कंत्राटी मानसोपचार समुपदेशक यांची नियुक्ती करून देण्यात यावी.

आपल्या माहितीसाठी व पुढील कार्यवाही सादर.

आपला विश्वासू,

M.S.S.
16/8/25

उपअधिष्ठाता,

शासकीय वैद्यकीय महाविद्यालय, धाराशिव

4/8/25
M.C.